



У сталіцы —
Дзень
горада
СТАР. 3



Выдаецца
з 9 жніўня 1917 г.

ЗВЯЗДА

2

ВЕРАСНЯ 2016 г.

ПЯТНІЦА

№ 169 (28279)

Б Е Л А Р У С К А Я Г А З Е Т А



РОЎНЫЯ МАГЧЫМАСЦІ

Дзяржава павінна зрабіць усё магчымае,
каб дзеці з асаблівасцямі развіцця не адчувалі сябе лішнімі ў грамадстве



Новае жыццё
старога
манастыра
СТАР. 13



Праграма
тэлебачання
на тыдзень

20 КАНАЛАЎ

ЦЫТАТА ДНЯ



Уладзімір ГУСАКОЎ,
старшыня
прэзідыума НАН:

«Таленавітыя маладыя даследчыкі знаходзяць падтрымку ў сваіх пачыненнях. Яны замацаваны за вядучымі вучонымі краіны, у іх ёсць магчымасць працаваць у перадавых лабараторыях навуковых арганізацый НАН Беларусі. Для маладых навукоўцаў прадугледжана сістэма даплат, маюцца розныя прэміі. У тых, хто паспяхова абараніўся, ёсць выдатныя магчымасці для кар'еры. Зараз у НАН Беларусі прапрацоўваецца сістэма мер па заахвочванні тых, хто абараніў кандыдацкія дысертацыі».

Курсы замежных валют,
устаноўленыя НБ РБ з 2.09.2016 г.

Долар ЗША		1,9613 ▲
Еўра		2,1846 ▼
Рас. руб.		0,0300 ■
Укр. грыўня		0,0734 ▼

ISSN 1990 - 763X



9 771990 763008



Фота БЕЛТА

Аб гэтым Прэзідэнт Аляксандр Лукашэнка заявіў падчас наведвання спецыяльнай агульнаадукацыйнай школы-інтэрната №13 горада Мінска для дзяцей з парушэннем слыху.

«Я вельмі шмат разоў бываў у падобных школах. Але сёння ўпершыню для сябе адкрыў такую рэч: ніякія вы не інваліды ці людзі з абмежаванымі здольнасцямі і магчымасцямі. Вы такія ж, як і мы, проста трохачкі адрозніваецеся ад нас, — звярнуўся Аляксандр Лукашэнка да выхаванцаў школы-інтэрната. — Хоць я і гэта стаўлю пад сумненне, убачыўшы тое, што вы сёння можаце. І самае галоўнае, што вы свабодна маеце зносіны са сваімі выкладчыкамі і адзін з адным».

«Вядома, нас турбуе, які вы далей выбераце шлях і як ён складзецца. Я вам абяцаю, што тут праблем у вас не будзе, — падкрэсліў Прэзідэнт. — Мы дамовіліся, што ўрад яшчэ раз вывучыць праблему занятасці, каб вы ўсе знайшлі сваё месца ў жыцці, каб маглі працаваць і зарабляць для сябе і сваіх дзяцей».

СТАР. 2

МІР У РУКАХ

Першы навучальны дзень для школьнікаў усёй краіны пачаўся з урока «Нам мір завешчана берагчы». У школах Гродна ў гэты дзень вучні зрабілі больш за 110 тысяч сімвалаў міру — папярковых галубоў. Дапамагалі дзецям у вырабе беласнежных птушак не толькі настаўнікі, але і запрошаныя госці, вядомыя людзі рэгіёна.



Фота БЕЛТА

Лілія АНАНІЧ:

«Захаваць увагу да кнігі здольная найперш... сама кніга»

Першыя восеньскія выхадныя ўжо каторы год праходзяць у краіне пад знакам Дня беларускага пісьменства. Яно і не дзіва: самая лепшая пара для творчасці, як вядома, восень, ды першая кніга Скарыны ў далёкім 1517-м пабачыла свет якраз у гэты час — на мяккіх летах і восні... Сёлета святы ўпершыню прымае Рагачоў, старажытны горад з непаўторнай аўрай, зямля, якая натхняла Макаёнку і Караткевіча. Пра падарункі гораду і натхненне, пра новыя кнігі і тое, як іх папулярызаваць, пра 500-годдзе беларускага кнігадрукавання, якое будзем адзначаць налета, мы гаварылі накіраваўшыся ў міністэрства з міністрам інфармацыі Ліліяй АНАНІЧ.



Фота Сяргея Нікановіча

— Лілія Станіславаўна, ужо традыцыйна ў краіне штогод праходзяць два знакавыя мерапрыемствы, прысвечаныя, скажам так, прыгожаму пісьменству і пісь-

менству ўвогуле, — Мінская міжнародная кніжная выстава-кірмаш у лютым і Дзень беларускага пісьменства ў верасні. Скептыкі заўважаюць: ці не занадта для нашай невялікай краіны два такія прадстаўнічыя форумы з падобнай тэматыкай на год?.. Давайце патлумачым ім і ўсім астатнім чытачам, у чым жа прыныповае адрозненне гэтых мерапрыемстваў.

— Пачнём усё-ткі з таго, што іх аб'ядноўвае. І ў лютым, і ў верасні на названыя мерапрыемствы збіраюцца людзі, якія маюць цікавасць да кнігі, да мастацкага слова, да літаратуры. І з гонарам можна адзначыць, што такіх людзей у нашай краіне шмат, магчыма, менавіта таму замежныя госці з радасцю прымаюць запрашэнне далучыцца да гэтых важных падзей у культурным жыцці Беларусі і паўдзельнічаць у іх.

Мінская міжнародная кніжная выстава-кірмаш, якая традыцыйна праходзіць менавіта ў сталіцы, — гэта кніжны форум, практыка правядзення якіх існуе і ў іншых краінах. Тут можна прыгадаць Маскоўскую выставу-кірмаш (дарэчы, яна адбудзецца ў верасні і актыўны ўдзел у ёй прымуць і беларускія выдавецтвы), і выставу ў Франкфурце — найбуйнейшую ў свеце (туды мы толькі пракладваем дарогу). Кожны раз гэта своеасаблівы агляд кнігавыдавецкай галіны розных краін, падчас якога выдаўцы, пісьменнікі і чытачы маюць пляцоўку для шчырай размовы і абмену досведам... Магу адказаць на запыт: Мінскі кніжны форум выглядае вельмі годна і па арганізацыі, і па прадстаўніцтве: сёлета ў ім прынялі ўдзел прадстаўнікі амаль двух дзясяткаў краін.

СТАР. 4



РАГАЧОЎ 2016